

ID-DINJA F'IDEJN IT-TFAL

*B'Tifkira tas-Sur Fons M. Galea – ħabib
tat-tfal—Għeluq Lewwel sena ta' mawtu.*

Id-dinja xjiehet, qdiemet, għejjet. Wara eluf kbar ta' snin li ilha taħdem, il-magna tad-dinja donnha tħassret u jahtegilha, biex tibqa' taħdem tajjeb, titnaddaf, tisewwa, tiġġedded. Bosta drabi fiż-żmenijiet l-imghoddija ħabbat rasu l-bniedem u medd idejh biex iħaddem aħjar il-magna tad-dinja, jew biex isewwi xi ħsara li minn għalih kienet saret fiha. Kien hemm min dehirlu li l-bniedem kellu l-jedd fuq il-ħajja ta' bniedem ieħor bħalu u li għalhekk seta' jhaddmu, jaħqru, joqtlu meta jrid u joghġbu. Oħrajn deħrillhom li l-jasar kien bħal żrara li tfixx id-dawran ta' rota; neħfiw il-jasar u d-dinja bidlet mixjitha. Kien hemm min qal li l-ġid tad-dinja hu ta'min jaf iħaddmu, u hekk ġara li x'uħud stagħnew bla qjies u oħrajn u wisq oħrajn messhom biss daqs-xejn ta' loqma. Haddieħor qal li li l-ġid kollu tad-dinja hu ta' kullfiad u kull wieħed għandu jieħu sehem minn għand l-istat li hu walidu għandu s-setgħa jgassmu. X'uħud jemmnu li l-bniedem, mogħni minn Alla bid-dehen li jagħzlu mill-bhejjem, għandu l-jedd jaħseb b'moħħu u juri dak li jaħseb u hadd ma jista' jġieġilu jaħseb dak li ma jaħsebx, jemmaen dak li ma jemmaenx, irid dak li ma jridx. Oħrajn, bil-maqlub, iġhidu li l-bniedem hu bħal rota jew darsa f'rota, skorfina, fus, mradd, xafra li taħdem mhux kif trid hi imma kif irid l-imghallem u l-imghallem hu l-istat fil-persuna ta' bniedem wieħed. Hitler ukoll qal li jrid jagħti ħajja ġdida lid-dinja xħa w marida, u kif qieġħed iġedded id-dinja jafu kullhadd.

Il-bniedem ilu jiħabat biex iħaddem il-magna tad-dinja tajjeb imma s'issa għadu ma sabx it-tarf. Min jaf kieku nerħu d-dinja f'idejn it-tfal timxix aħjar? Min jaf għandhomx ħila it-tfal isibu dik it-triq li fiha qieġħed Alla d-dinja meta ħalaqha u li minnha ħariġha l-bniedem bla ma seta' jsibha aktar?

Id-dinja f'idejn it-tfal! Is-Sultan jew Imperatur jew President, jew Duce jew Fuehrer jew Caudillo, semmuh li tridu, tifel ta' għaxar snin jew tnax il-sena. Il-Prim Ministru, il-Ministri l-oħra, il-membri kollha tal-Parlament, Senaturo u Lordijiet, kollha tfal ta' żmien wieħed. Donnu thewġin ta'

mohħ marid. Imma forsi mhux. Għax it-tfal mohħhom u qalbhom aktar saġja; is-susa tal-ghira għadha ma bdiex ther-rilhom qalbhom, is-semm tal-mibegħda ma jmarrdilhomx ruħhom, it-tellix tal-kburija ma jgħammxilhomx għajnejhom. Iħobbu, jifirhu, jidħku. Id-dinja għalihom hi xemx tidli u tisreġ, hi l-baħar gwejjed jillieġheb max-xtajta, hi l-beraħ tar-raba' jħaddar, hi l-ghana tal-ghasafar; id-dinja għat-tfal hi kollha ġiri, qbiż, loġhob, dahk, ferħ, imħabba. Dinja tat-tfal ġenna tal-art.

Nerħu d-dinja fidejti it-tfal u nħalluhom imexxuħa kif jaħu huma. L-ewwel ma jagħmlu jneħħu l-Ministeru tal-Gwerra. Il-gwerra għal fejn? It-tfal jibzghu minnha l-gwerra. Għax il-gwerra toqtililhom 'il missierhom, 'il ommhom. 'il huħhom il-kbar u forsi lilhom ukoll; il-gwerra ma tħallilhomx jiġru barra, jaqbzu u jilagħbu kemm iridu; il-gwerra tofidilhom il-helu u anqas ikel ma tħallilhom jieklu kemm iridu u milli jridu. U mbagħad x'sa jirbħu bil-gwerra? Artijiet? Fejn jiġru u jilagħbu għandhom biżżejjed. Gid? X'jagħmlu bih? Ir-regħba ma tagħmilx bihom. Qawwa? Imma l-qawwa tiġi mis-sliem tal-ftehim u mhux mill-qtil tal-gwerra. U t-tfal li jħobbu t-tfal ta' pajjiżi oħra, ma jridux jisirqulhom arthom biex ma jkollhomx fejn jilagħbu, u anqas ma jridu jehidulhom ġidhom biex ma jkollhomx aktar helu w ikel kemm iridu. Il-gwerra hi bint il-ghira, u l-ghira hi l-wirt tal-bniedem imħassar. Ha jistaħm fid-demmu ta' l-utu r-raġel għajjur; ha jitqabdu u jit-qallu dawħ li hanqu f'qalbhom kull haħs ta' mħabba lejn huħhom, ulied Mallieq wieħed. Imma f'dinja tat-tfal ma jkunx hemm gwerra għax ma jkunx hemm ghira. L-imħabba weħidha tkun in-nifs tal-hajja tagħhom.

Imma t-tfal ukoll xi drabi jiġġieldu. Ma jkunx ġlied ta' ghira u anqas ta' mibegħda. Ma jkunx ġlied ta' regħba u lanqas ta' kburija. Ikun ġlied ta' pika bejn tfal ta' belt jew raħal u tfal ta' belt jew raħal ieħor; pika aktarx fil-loġhob li ma jġibx magħha u la tixrid ta' demm u lanqas tiġrif ta' bliet. Għalhekk flok Ministru tal-Gwerra jkun hemm Ministru tal-Ġlied.

Jekk il-Ministeru tal-Gwerra jagħlaq, ikollhom jagħlaqu wkoll il-fabbriki kollha tal-ġliodda tal-gwerra. U l-Gvern tat-tfal jagħmilhom fabbriki ta' hwejjeg tal-loġhob. Flok balal jinħadmu blalen u boċċi; flok ajruplani li jgħorru magħhom mewt u herba jibdeu isiru ajruplani zġħar li jogħlew biss ftiit

ixbar mill-art biex it-tfal jilaghbu bihom; dawk il-wesghat kbar kbar li minnhom itiru l-ajrupiani jsiru b'tiehi għal-logħob tat-tfal; flok tankijiet jitbandlu u jzaqzqu żwiemel tal-ghuda jigrubir-roti; flok kanuni u azzarini sfafar u trumbetti. U dawk il-gherien mudlama u niedja, mħaffrin gol-blat taħt l-art, li fihom it-tfal min jaf kemm il-siegha u kemm il-lejl għaddew mimdudin fuq biċċa għuda u ftiit tiben, isiru l-ħabs tal-ħatjin kontra l-paċi tad-dinja.

Jekk il-bniedem ma jridx gwerra, jerhi d-dinja f'idejn it-tfal. Xejn ma jiswew Versailles u Genève. Xejn ma jiswa l-ftehim fuq karta mejta. Mhux tassew li t-thejjija għall-gwerra tbiegħed il-gwerra. L-anqas ma jeqred il-gwerra l-Ordni Qdid li Hitler irid igħib fid-dinja. Minn lewwel gwerra bejn iż-żewġ aħwa Kaïn u Abel sa kemm idum il-bniedem fuq l-art il-gwerer ma jaqtgħu qatt għax il-gwerra hi bint il-ghira, bint il-mibegħda, bint ir-regħiba, bint it-taħsir kollu ta' qalb il-bniedem. Fejjaq il-qalb minn dan il-mard u gwerer ma jkunux iżjed. Qrib it-tabib u ħafifa d-duwa. "Tgħallmu minni" qal iż-Tabib u l-Imghalleem; "imxu warajja, aghmlu li ngħidilkom u jkollkom is-sliem." Imma kemm isibha bi tqila l-bniedem jinx wa l-Imghalleem.

Jekk ma hemmx jies ta' fejjan ta' qalb il-bniedem li ma jridx jisma' kelmet iż-Tabib, triq walida oħra jibqalna mistuha biex nistgħallu s-sliem fid-dinja. Nintelqu f'idejn it-tfal. Inħalluhom imexxuna huma. Noqogħdu għal-ligijiet tagħhom. It-tfal qalbhom mhix imħassra. Jekk it-tfal ma jafux jagħmlu opri kbar, anqas ma jafu jagħmlu lisara kbira. Jekk ma jafux jibnu dak il-bini tal-ghaġġeb, żina tal-bliet tagħna, anqas ma jafu jgarrfuh. Jekk moħħhom ma jlahħiaqx mal-ghierf tal-ligijiet soċjali u internazzjonali tal-lum, jasal għall-inqas biex jisthem li l-ligi, kbira jew żgħira, jaħtieġ tharisha bir-reqqa. Inħallu t-tfal imexxu d-dinja huma jekk irridu s-sliem. Alla ħalaq dinja sabiħa, imma l-bniedem ħassarha, għarraha, għamilha xagħri ta' dbejjeb iġġajtu u jridu jibilgħu 'l xulxin. It-tfal biss għandhom ħila jnaddfuha, isewwuha, ibiddluha u jagħmluha sabiħa kif ħalaqha Alla.

Prof. P. P. SAYDON.